

مکاتیب

(۱)

گرامی قدر حضرت والد صاحب دام مجددہ
السلام علیکم و رحمۃ اللہ و برکاتہ

میں الاقوامی سطح پر غیر مسلم لایاں اسلام اور مسلمانوں کے خلاف زہر آسود پر اپیگنڈا میں مصروف ہیں۔ ان کے موثر جواب کے لیے مسلم رہنماء اسلامی ٹی وی چینل اور کیبل کا سوچ رہے ہیں۔ اس سلسلے میں علمائی دورانے سامنے آ رہی ہیں۔ ایک طبق، جس کی قیادت مولانا عبد الحفیظ گلی صاحب مدظلہ اور مولانا علی احمد سراج صاحب مدظلہ وغیرہ کر رہے ہیں، یہ کہتا ہے کہ ایساٹی وی چینل اور کیبل جائز اور درست ہے جس میں فوٹو بھی آتی ہے اور ان حضرات نے آپ کے حوالے سے ایک خبر شائع کی جو کہ اخبارات میں شائع ہوئی کہ آپ نے حضرت مولانا مفتی محمد چینل خان مرحوم کو ایسے چینل کی اجازت دی تھی اور پھر علمائے ایک وفد سے بھی، جس میں مولانا محمد اسلام شیخو پوری صاحب مدظلہ بھی تھے، آپ نے ایسے عطا فرمائے جس میں فوٹو والے چینل کی تائید ہوتی ہے۔ علمائے اس نظریے کے باعث اب مساجد اور مدارس میں بھی دینی مجالس کی فوٹو اور ان کی سی ڈی بے دھڑک تیار کی جا رہی ہیں۔ علمائے دوسرے طبقے کا، جس میں سرفہrst مولانا سعید احمد صاحب جلال پوری مدظلہ ہیں، خیال یہ ہے کہ دنیا میں ایسے چینل اور کیبل بھی کام کر رہے ہیں جن میں فوٹو نہیں آتی اور آواز سے مقاصد حاصل ہو جاتے ہیں، اس لیے فوٹو والا چینل اور کیبل ناجائز ہے۔

آپ کے بیانات اور تحریروں میں تصویر کونا جائز کہا گیا ہے، خواہ وہ تصویر کیمروں کی ہو یا ویڈیو سے تیار شدہ ہو۔ جب آپ کے ہاں تصویر ہر حال میں حرام ہے تو آپ نے تصویر والے ٹی وی چینل اور کیبل کی اجازت کیے دے دی ہے؟ اس بارے میں کسی عزیز سے اپنے موقف کی ایسی وضاحت فرمائیں کہ کوئی ابہام باقی نہ رہے اور آپ کے ہزاروں شاگرد اور لاکھوں معتقدین اس کی روشنی میں ٹھوس رائے قائم کر سکیں۔

اللہ تعالیٰ آپ کو سخت کاملہ عطا فرمائے اور تادری آپ کا سایہ ہمارے سروں پر سلامت رکھے۔ آمین ثم آمین۔

حافظ عبدالقدوس قاران

مدرسہ نصرۃ العلوم گوجرانوالہ

۲۰۰۸ ربماضی ۲۱، ستمبر